



ന്യൂനപക്ഷക്ഷേമ ഡയറക്ടറേറ്റ്
വികാസ് ഭവൻ, തിരുവനന്തപുരം

ടെലിഫോൺ-0471-2300523, 24, 2302090

ഇ-മെയിൽ-director.mwd@gmail.com

വെബ് സൈറ്റ്-www.minoritywelfare.kerala.gov.in

ഭരണ ഭാഷ-മാതൃഭാഷ

നം.MWD/373/2024-S

തീയതി.25-02-2025

വിജ്ഞാപനം

2024-25 സാമ്പത്തിക വർഷത്തെ ന്യൂനപക്ഷ മതവിഭാഗത്തിൽപ്പെട്ട വിദ്യാർത്ഥികൾക്കുള്ള മാർഗ്ഗദീപം സ്കോളർഷിപ്പ് അപേക്ഷ ക്ഷണിച്ചു

2024-25 സാമ്പത്തിക വർഷം സർക്കാർ/എയ്ഡഡ് സ്കൂളുകളിൽ ഒന്നാം തരം മുതൽ എട്ടാം തരം വരെ പഠിക്കുന്ന ന്യൂനപക്ഷ മതവിഭാഗങ്ങളിലെ (മുസ്ലീം, ക്രിസ്ത്യൻ (എല്ലാ വിഭാഗക്കാരും), സിഖ്, ബുദ്ധ, ജൈന, പാഴ്സി) വിദ്യാർത്ഥികൾക്ക് മാർഗ്ഗദീപം സ്കോളർഷിപ്പ് ജനസംഖ്യാനുപാതികമായി നൽകുന്നതിലേക്കായി സംസ്ഥാന ന്യൂനപക്ഷ ക്ഷേമ വകുപ്പ് അപേക്ഷ ക്ഷണിക്കുന്നു.

കേരളത്തിൽ പഠിക്കുന്ന സ്ഥിര താമസക്കാരായ ന്യൂനപക്ഷ മതവിഭാഗത്തിൽപ്പെട്ട വിദ്യാർത്ഥികൾക്കാണ് സ്കോളർഷിപ്പ് നൽകുന്നത്. ₹1,500/- രൂപയാണ് സ്കോളർഷിപ്പ് തുകയായി അനുവദിക്കുന്നത്. കുടുംബവാർഷിക വരുമാനം ₹1,00,000/- രൂപയിൽ കവിയാൻ പാടില്ല. 30% പെൺകുട്ടികൾക്കായി സംവരണം ചെയ്തിരിക്കുന്നു. പെൺകുട്ടികളുടെ അഭാവത്തിൽ ആൺകുട്ടികളെ സ്കോളർഷിപ്പിനായി പരിഗണിക്കുന്നതാണ്.

വെബ്സൈറ്റിൽ (<https://margadeepam.kerala.gov.in>) ലഭ്യമാകുന്ന അപേക്ഷ ഫോം സ്ഥാപനമേധാവി download ചെയ്ത് വിദ്യാർത്ഥികൾക്ക് ലഭ്യമാക്കേണ്ടതാണ്. വിദ്യാർത്ഥികളിൽ നിന്നും ശേഖരിക്കുന്ന വിവരങ്ങൾ

മാർഗ്ഗരേഖ പോർട്ടലിൽ കൃത്യമായി രേഖപ്പെടുത്തേണ്ടത് സ്ഥാപന മേധാവിയുടെ ചുമതലയാണ്. അതോടൊപ്പം വിദ്യാർത്ഥികളിൽ നിന്നും മതിയായ എല്ലാ രേഖകളും (വരുമാന സർട്ടിഫിക്കറ്റ്, മതം/ജാതി സർട്ടിഫിക്കറ്റ്, ബാങ്ക് പാസ് ബുക്ക് പകർപ്പ്, റേഷൻ കാർഡിന്റെ പകർപ്പ്, ആധാറിന്റെ പകർപ്പ്), ബാധകമെങ്കിൽ (ഭിന്നശേഷി സർട്ടിഫിക്കറ്റ് (40% നവും അതിനു മുകളിലും വൈകല്യമുള്ള വിഭാഗം), പാഠ്യേതര പ്രവർത്തനങ്ങളിൽ (സ്റ്റോർട്സ് /കല /ശാസ്ത്രം /ഗണിതം) സർട്ടിഫിക്കറ്റ്, അച്ഛനോ/അമ്മയോ/രണ്ടുപേരും മരണപ്പെട്ടിട്ടുണ്ടെങ്കിൽ മരണ സർട്ടിഫിക്കറ്റ്) എന്നിവ കൈപ്പറ്റി സൂക്ഷ്മ പരിശോധന നടത്തി സ്ഥാപനത്തിൽ സൂക്ഷിക്കുകയും ന്യൂനപക്ഷ ക്ഷേമ ഡയറക്ടറേറ്റ് ആവശ്യപ്പെടുമ്പോൾ ലഭ്യമാക്കുകയും ചെയ്യേണ്ടതാണ്. അപേക്ഷ ഓൺലൈനായി പോർട്ടലിൽ സമർപ്പിക്കേണ്ട അവസാന തീയതി 09/03/2025 വൈകുന്നേരം 5 മണി വരെ.

മാർഗ്ഗരേഖ

- സ്കൂളിന്റെ സമ്പൂർണ്ണ code മുഖേന സ്ഥാപനമേധാവി പോർട്ടലിൽ ലോഗിൻ ചെയ്യേണ്ടതാണ്.
- ആദ്യതവണ ലോഗിൻ ചെയ്തതിനുശേഷം, സ്ഥാപനമേധാവി പാസ് വേഡ് reset ചെയ്ത് സൂക്ഷിക്കേണ്ടതാണ്.
- ഒന്നാം തരത്തിലെ വിദ്യാർത്ഥികളെ കുടുംബ വാർഷിക വരുമാനത്തിന്റെ അടിസ്ഥാനത്തിലാണ് തിരഞ്ഞെടുക്കുന്നത്.
- രണ്ടാം തരം മുതൽ എട്ടാം തരം വരെയുള്ള ക്ലാസ്സുകളിലെ വിദ്യാർത്ഥികളുടെ തിരഞ്ഞെടുപ്പ് മാനദണ്ഡം പട്ടികയാക്കി ചുവടെ ചേർക്കുന്നു:

ക്രമ നം.	വിഭാഗം	മാർക്ക്
1	കുടുംബ വരുമാനം	Formula=(100000-Actual income)/10000 (maximum 10)

2	സ്റ്റോർട്സ് /കല /ശാസ്ത്രം /ഗണിതം എന്നീ മത്സരങ്ങൾ	(maximum 10)
	സംസ്ഥാന തലം - എ ഗ്രേഡ്	10
	സംസ്ഥാന തലം - ബി ഗ്രേഡ്	8
	സംസ്ഥാന തലം - സി ഗ്രേഡ്	5
	റവന്യൂ ജില്ലാ തലം - എ ഗ്രേഡ്	8
	റവന്യൂ ജില്ലാ തലം - ബി ഗ്രേഡ്	5
	റവന്യൂ ജില്ലാ തലം - സി ഗ്രേഡ്	3
	ഉപജില്ലാ തലം - എ ഗ്രേഡ്	5
	ഉപജില്ലാ തലം - ബി ഗ്രേഡ്	3
	ഉപജില്ലാ തലം - സി ഗ്രേഡ്	2
	സ്കൂൾ തലം - എ ഗ്രേഡ്	3
	സ്കൂൾ തലം - ബി ഗ്രേഡ്	2
	സ്കൂൾ തലം - സി ഗ്രേഡ്	2
3	അച്ഛനും അമ്മയും അന്തരിച്ച വിദ്യാർത്ഥികൾ (മരണ സർട്ടിഫിക്കറ്റ് ആവശ്യമാണ്)	4
4	അച്ഛനോ അമ്മയോ (ആരെങ്കിലും ഒരാൾ) അന്തരിച്ച വിദ്യാർത്ഥികൾ (മരണ സർട്ടിഫിക്കറ്റ് ആവശ്യമാണ്)	2
5	40 ശതമാനമോ കൂടുതലോ ശാരീരിക/മാനസിക വൈകല്യമുള്ള വിദ്യാർത്ഥികൾക്ക് (വികലാംഗ സർട്ടിഫിക്കറ്റ് ആവശ്യമാണ്)	4
	ആകെ മാർക്ക്	30

- സ്ഥാപനമേധാവി സമർപ്പിച്ച വിവരങ്ങളുടെ കൃത്യത വിദ്യാർത്ഥികൾക്ക് പരിശോധിക്കുന്നതിനായി പോർട്ടലിലുള്ള **Track details menu** - വിൽ **aadhaar number** നൽകി **view** ചെയ്യാവുന്നതാണ്.

- തെരഞ്ഞെടുക്കപ്പെട്ട വിദ്യാർത്ഥികൾക്ക് അവരുടെ പേരിൽ ദേശസാൽകൃത ബാങ്കിൽ ആധാർ ബന്ധിപ്പിച്ച അക്കൗണ്ട് ഉണ്ടായിരിക്കണം, കൂടാതെ സ്കോളർഷിപ്പ് തുക ട്രഷറിയിൽ നിന്നും DBT മുഖേന അക്കൗണ്ടിൽ നിക്ഷേപിക്കുന്നതാണ്.
- ഒരു കുടുംബത്തിൽ നിന്നും രണ്ടിൽ കൂടുതൽ വിദ്യാർത്ഥികൾക്ക് സ്കോളർഷിപ്പ് നൽകുന്നതല്ല. ഈ സ്കീമിനു കീഴിൽ ആനുകൂല്യം ലഭിക്കുന്ന വിദ്യാർത്ഥികൾക്ക് മറ്റു സ്കീമുകളിലെ/ സ്കോളർഷിപ്പ് ആനുകൂല്യങ്ങൾ നേടാൻ അനുവാദമില്ല.
- തെറ്റായ പ്രസ്താവനയിലൂടെ ഒരു വിദ്യാർത്ഥി സ്കോളർഷിപ്പ് നേടിയതായി കണ്ടെത്തിയാൽ, ആ വിദ്യാർത്ഥിയുടെ സ്കോളർഷിപ്പ് ഉടനടി റദ്ദാക്കുകയും നൽകിയ സ്കോളർഷിപ്പ് തുക തിരിച്ചുപിടിക്കുന്നതുമാണ്.
- ഏതെങ്കിലും ഒരു ക്ലാസ്സിൽ മതിയായ അപേക്ഷകർ ഇല്ലാത്തപക്ഷം അപേക്ഷകരുള്ള മറ്റു ക്ലാസ്സിലെ വിദ്യാർത്ഥികളെ സ്കോളർഷിപ്പിനായി പരിഗണിക്കുന്നതാണ്.

സുധീർ.കെ.ഐ.എ.എസ്
ഡയറക്ടർ